

LEĠISLAZZJONI SUSSIDJARJA 350.07**REGOLAMENTI DWAR PROCEDURA SPECJALI
AMMINISTRATIVA**

1 ta' Settembru, 2000

L-AVVIŻ LEGALI 162 ta' l-2000.

1. It-titolu ta' dawn ir-regolamenti hu Regolamenti dwar
Proċedura Speċjali Amministrativa. Titolu.

2. (1) Għall-fini ta' dawn ir-regolamenti: Tifsir.

"l-Att tfisser l-Att dwar ix-Xandir; Kap. 350.

"Awtorità" tfisser l-Awtorità tax-Xandir imwaqqfa bl-artikolu
118 tal-Kostituzzjoni ta' Malta;

"*Chief Executive*" tfisser iċ-*Chief Executive* ta' l-Awtorità jew
kull uffiċjal jew impjegat ieħor ta' l-istess Awtorità iżda ma
tinkludix lis-Segretarju ta' l-Awtorità;

"kodiċi" tfisser il-Kodiċi għall-Investigazzjoni u għad-
Determinazzjoni ta' Ilmenti;

"persuna li tagħmel ilment" tfisser terza persuna milquta li titlob
lill-Awtorità biex din tara li xandar jikkonforma mad-
disposizzjonijiet ta' l-Att;

"Segretarju" tfisser is-Segretarju ta' l-Awtorità jew kull uffiċjal
jew impjegat ieħor ta' l-istess Awtorità iżda ma tinkludix liċ-*Chief
Executive* ta' l-Awtorità.

(2) Kliem u frażijiet użati f'dawn ir-regolamenti għandhom
jingħataw l-istess tifsir mogħti lilhom fl-Att.

3. (1) Iċ-*Chief Executive* għandu jagħti avviż ta' akkuża lil
xandar. Iċ-*Chief Executive*
għandu jagħti
avviż ta' akkuża.

(2) Fl-imsemmi avviż, iċ-*Chief Executive* għandu jirreferi
għad-disposizzjonijiet rilevanti ta' l-Att jew tar-regoli, jew tar-
regolamenti jew kodiċijiet magħmula tahtu li x-xandar ikun qed jiġi
akkużat li jkun kiser.

(3) F'dak l-avviż, iċ-*Chief Executive* għandu wkoll jgħarraf lix-
xandar bil-penali li hemm għal dak il-ksur fil-każ li jinsab hati u
dwar l-ammont tal-penali mnaqqsa li tista' tithallas mix-xandar u
dwar il-perijodu li fih din tista' tithallas li kicku x-xandar kellu
jagħżel li jhallas penali mnaqqsa skond il-Hames Skeda li tinsab
ma' l-Att.

(4) Wara li l-Awtorità tkun semgħet it-trattazzjoni orali taċ-
Chief Executive u tax-xandar, iċ-*Chief Executive* u x-xandar
għandhom jirtiraw mis-seduta ta' l-Awtorità meta l-Awtorità tkun
ser tgħaddi biex tiddiskuti u tiddeċiedi l-akkuża.

(5) Is-Segretarju ta' l-Awtorità għandu jikkomunika bil-miktub
id-deċiżjoni ta' l-Awtorità liċ-*Chief Executive* u lix-xandar.

Ilment imressaq minn persuna li tagħmel ilment.

4. Meta ilment jitressaq minn persuna li tagħmel ilment ikun jolqot lil xi wieħed mir-reati msemmija fir-regolament 3(2), il-proċedura stabbilita fil-Kodiċi għall-Investigazzjoni u għad-Determinazzjoni ta' Ilmenti għandha tiġi segwita bla hsara għal dawn ir-regoli li ġejjin:

- (a) meta l-persuna li tagħmel ilment ma tkunx sodisfatta bir-risposta tax-xandar u titlob lill-Awtorità biex tisma' u tiddeċidi l-ilment tiegħu skond ma hu pprovdut fir-regolament 7 tal-kodiċi, iċ-*Chief Executive* għandu jikkonforma ruħu mad-disposizzjonijiet tar-regolament 3(1), (2) u (3);
- (b) il-proċedura stabbilita fir-regolament 3(4) għandha tiġi segwita mill-Awtorità u l-persuna li tagħmel ilment, jekk tattendi, għandha wkoll tirtira mis-seduta ta' l-Awtorità;
- (c) il-proċedura stabbilita fir-regolamenti 8 sa 16 tal-kodiċi għandha tiġi segwita:

Izda iċ-*Chief Executive* għandu jassisti lil-persuna li tressaq ilment u l-frazi "persuna li tagħmel ilment" kulfejn din tidher fir-regolamenti 8 sa 16 tal-kodiċi għandha wkoll tinkludi, għall-finijiet ta' dak kollu li hemm ipprovdut dwaru f'dan ir-regolament referenza għaċ-*Chief Executive*.
